

اردو کی کہانی

اردو ہماری مادری زبان ہے۔ مادری زبان کا مطلب ہے، وہ زبان جسے ہم ماں کی گود میں بیٹھ کر پہلی بار سنتے ہیں اور جیسے جیسے بڑے ہوتے ہیں، اُس زبان کو سیکھتے چلے جاتے ہیں۔ بعد میں اپنی ضرورت کے مطابق ہم اسکو اور کالج میں دوسری زبانیں بھی سیکھتے ہیں لیکن مادری محبت کم نہیں ہوتی۔ جن لوگوں کی مادری زبان اردو نہیں ہے وہ بھی اردو کی شیرینی کے قاتل ہیں۔

اردو کا شمار ہندوستان کی جدید آریائی زبانوں میں ہوتا ہے۔ ہمارے ملک کے آئین میں جن زبانوں کا ذکر ہے، ان میں ایک اردو بھی ہے۔ اردو ہی کی طرح ہندی، بنگلہ، اڑیا، اسامی وغیرہ بھی جدید ہند آریائی زبانیں ہیں۔ سنہ ایک ہزار عیسوی کے بعد جدید ہند آریائی زبانوں کا ارتقا شروع ہوتا ہے۔

اردو کی ابتداء کب ہوئی؟ اس سوال کا جواب لوگوں نے اپنی اپنی تحقیق کے مطابق دیا ہے۔ زبان پیڑ پودے جیسی کوئی چیز ہے نہیں کہ جس کے بارے میں کہا جاسکے کہ فلاں تاریخ کو اس کا انکور پھوٹا تھا۔ زبان آہستہ آہستہ اپنی شکل اختیار کرتی ہے۔ شروع میں اندازہ بھی نہیں ہوتا کہ ایک نئی زبان بن رہی ہے۔ جب نواز ایدہ زبان کسی قدر واضح شکل اختیار کر لیتی ہے تو معلوم ہوتا ہے کہ یہ ایک نئی زبان ہے۔

بعض لوگوں نے قدیم اردو پر برج بھاشا کے اثرات کو دیکھ کر یہ کہا کہ اردو برج بھاشا سے نکلی ہے۔ کسی نے یہ خیال ظاہر کیا کہ اردو سندھ میں پیدا ہوئی، کسی کا قول یہ ہے کہ اردو، ہلی اور اس کے آس پاس کے علاقے میں پیدا ہوئی۔ زیادہ تر لوگ یہ مانتے ہیں کہ ڈھلی اور اس کے آس پاس کا علاقہ اردو کی جائے پیدائش ہے۔ اردو یہیں پلی بڑھی اور بعد میں پورے ہندستان میں پھیل گئی۔ آج دنیا کی ترقی یافتہ زبانوں میں اردو کا شمار ہوتا ہے۔

اردو دوسری اہم عالمی زبانوں کے مقابلے میں کم عمر ہے۔ اندازہ یہ ہے کہ بارہویں صدی عیسوی کے اوپر میں اردو وجود میں آچکی تھی۔ پہلے شہابی ہند میں اور اس کے بعد کنی میں اسے فراغ حاصل ہوا۔ دکن میں صوفیائے کرام نے اس زبان کو دین کی تبلیغ کا ذریعہ بنایا۔ شاعروں نے شعر کہے اور بادشاہوں نے اس زبان کی سرپرستی کی۔ اس طرح بیجا پورا اور گول کنڈہ میں اردو کے قدم مضبوطی سے جم گئے۔

شمالی ہند میں فارسی کے چلن کی وجہ سے شروع میں اردو آہستہ آہستہ آگے بڑھی لیکن آخر کار اس نے فارسی کی جگہ لے لی۔ اس کی مٹھاس نے سبھی کو اپنا گرویدہ بنالیا۔ میر، غالب، سرسید، شبلی نعمانی، مولوی نذیر احمد، نظیر اکبر آبادی، انیس، اقبال، دیاشنکرنیم، رتن ناتھ سرشار، پریم چندر، راجندر سنگھ بیدی، چلپست، حضرت مولانا، فیض احمد فیض، فراق گورکھپوری، قرۃ العین حیدر وغیرہ نے اردو کو اپنے اظہار کا ذریعہ بنایا۔

شروع سے ہی اردو اپنے اردو گردکی بولیوں اور زبانوں سے فیض یاب ہوتی رہی۔ یہی وجہ ہے کہ اس میں ترکی، عربی، فارسی، ہندی، انگریزی اور دوسری زبانوں کے الفاظ شامل ہیں۔ بہت سے الفاظ اردو نے دوسری زبانوں سے اسی شکل میں لے لیے اور بعض لفظوں کو اپنے مزاج میں ڈھال لیا۔ ایسا ہر زبان کے ساتھ ہوتا ہے۔ انگریزی کے بارے میں ہم جانتے ہیں کہ اس نے بے شمار الفاظ دوسری زبانوں کے اختیار کیے ہیں۔ اردو نے بھی اپنے دروازے کھلر کھے ہیں۔ زندہ زبانیں اسی طرح اپنے ذخیرہ الفاظ کو بڑھاتی ہیں۔ وقت کے ساتھ ان میں تبدیلیاں بھی آتی ہیں۔ اردو نے بھی بہت سی تبدیلیاں قبول کی ہیں۔

وقت کے ساتھ ساتھ اردو کے نام بھی بدلتے رہے۔ اس کا نام کبھی ”زبان ہندوستان“، کبھی ”ہندوی“، ”ہندی“، کبھی ”دہلوی“، کبھی ”گجری“، اور کبھی ”کنی“ رہا ہے۔ ریختہ اور اردو میں مغلی بھی اردو کے پرانے نام ہیں۔ اب اس کا نام اردو ہے۔

مشق

1۔ پڑھیے اور سمجھیے:

| | | |
|----------------------------|---|--------------|
| مٹھاس | : | شیرینی |
| قبول کرنے والا، ماننے والا | : | قابل |
| درجہ بدرجہ ترقی کرنا | : | ارتقا |
| نیا پیدا ہوا | : | نو زائدہ |
| پیدا ہونے کی جگہ | : | جائے پیدائش |
| موجودہ زمانہ | : | عہدِ حاضر |
| آخر کی جمع | : | اواخر |
| بڑھو تری | : | فروغ |
| فائدہ اٹھانا | : | فیض یاب ہونا |
| لفظوں کا ذخیرہ | : | ذخیرہ الفاظ |

2۔ سوچیے اور بتائیے:

- 1۔ مادری زبان کسے کہتے ہیں؟
- 2۔ اردو کی ابتداء کے بارے میں لوگوں نے کن خیالات کا اظہار کیا ہے؟
- 3۔ اردو میں کن زبانوں کے الفاظ ہیں؟
- 4۔ ماضی میں اردو کو کون ناموں سے پکارا گیا؟
- 5۔ دکن میں اردو کو کیوں تیزی سے فروغ حاصل ہوا؟

3۔ نچے دی ہوئی خالی جگہوں کو بھریے:

- 1۔ جن لوگوں کی مادری زبان اردو نہیں ہے وہ بھی اردو کی کے قائل ہیں۔
- 2۔ اردو کا شمار ہندوستان کی جدید زبانوں میں ہوتا ہے۔
- 3۔ زیادہ تر لوگوں کا یہی خیال ہے کہ اور اس کے آس پاس کا علاقہ اردو کی جائے پیدائش ہے۔
- 4۔ آج دنیا کی زبانوں میں اردو کا شمار ہوتا ہے۔
- 5۔ شروع سے ہی اردو اپنے اردوگرد کی بولیوں اور زبانوں سے ہوتی رہی۔

4۔ اردو کے ناموں کو سبق کے مطابق ترتیب سے لکھیے:

| | | | | | | |
|-------|-----|------|------|------|-------|---------------|
| ہندوی | دنی | اردو | گجری | ہندی | دہلوی | زبان ہندوستان |
|-------|-----|------|------|------|-------|---------------|

5۔ نچے دیے ہوئے لفظوں کو جملوں میں استعمال کیجیے:

| | | | | |
|-----|------|-------|-------------|-------|
| شکل | فروغ | انکور | جائے پیدائش | عالیٰ |
|-----|------|-------|-------------|-------|

6۔ واحد سے جمع اور جمع سے واحد بنانا کر لکھیے:

| | | | | |
|-------|-------|-----|--------|-------|
| صوفیا | شعر | فکر | خیالات | جواب |
| اشکال | الفاظ | ملک | اثرات | ضرورت |

عملی کام:

- 1۔ اردو میں ہندی اور انگریزی کے بہت سے الفاظ شامل ہیں، ایسے الفاظ کی ایک مختصر فہرست بنائیے۔
- 2۔ اس مضمون میں جن زبانوں اور شہروں کے نام آئے ہیں ان کی فہرست بنائیے۔